


# నా స్వగృహం నా స్వనిర్మాణం



క్రాజీ ఆవరణలో అడుగుపెట్టగనే శాంతి అడుగులు తడబడినై. ఓవిధ మైన భయం—జంకు—పిరికితనం తన్నావ రించినై. బిక్కుబిక్కుమంటూ వెళ్తున్న ఆమె వేపు సీనియర్ విద్యార్థినులు చుల కన భావం ద్యోతకమయ్యే చూపుల్ని ప్రసరిస్తూ, నిర్లక్ష్యంగా ఏవేవో కబుర్లు చెప్పుకుంటున్నారు ఆరోజే కాలేజీ తెర చినరోజు కావటం మూలాన గుంపులు గుంపులుగా జేరి మాట్లాడుకుంటూ అల్లరిగా తిరుగుతున్న ఆమ్మాయిలవేపు

చూస్తూ అసూయపడింది శాంతి. ఆ దశ తాను దాటిపోయింది. మరిహా జన్మలో అంత ఉత్సాహంగా స్వేచ్ఛగా ఆనందంగా జీవితం గడవలేదు.

ప్రిన్సిపాల్ గదిలోంచి బైటికొచ్చిన శాంతి ముఖంలో కొంగ్రొత్త వెలుగు ప్రకాశిస్తోంది. ఆమె చక్కగా పలుకరిం చాడు. ధైర్యం చెప్పారు. ఇకనేంకావాలి; ధైర్యంగా స్టాఫ్ రూం కేసి నడిచింది.

శాంతి ఇంగ్లీషు లెక్చరర్ గా జేరింది. తనకన్నా ఒక్కసంవత్సరం సీనియర్

అయిన రమ, వద్మలతో స్నేహం కలిసింది. రమకూడ ఇంగ్లీషు లెక్చరర్ గానే పని జేస్తోంది. వద్మ అసిస్టెంట్ లెక్చరర్. ముగ్గురుకూడా మిసెస్ నళినీ రామారావు క్రింద పనిజేస్తున్నారు. నళిని వీరందరికన్నా పది వన్నెండు సంవత్సరాలు పెద్దది. మంచి అనుభవంగలది. చక్కగా లెక్చర్స్ ఇస్తారని, షేక్స్పియర్ చాలా బాగా చెబుతారని ఆమెను అందలం ఎక్కించేశారు పిల్లలు. గంభీరంగా, మౌనంగాఉండే ఆమెను చూస్తే విద్యార్థినులకు హడలు. అటొస్తే ఇటు తప్పించుకుని వెళ్తుంటారు. నళిని స్వతహాగా కలుపుగోడతనం మనిషికాదు. రిజర్వ్ డ్ రైవ్. ఆమె అంటే మిగతా ముగ్గురికి కూడ భయమూ గౌరవమూను.

శాంతి, రమ, వద్మలు గాఢ స్నేహితులైపోయారు. ముగ్గురు ఒకే ఇల్లు అద్దెకు తీసుకుని ఉంటున్నారు ఏడాదిలోపల రమ వెళ్ళిచేసుకుని వక్క ఇంట్లోకి భర్తతో సహా వెళ్ళిపోయింది. మరో ఆరు మాసాలకు వద్మకుకూడ పెళ్ళయిపోయింది. కానీ వారి స్నేహం మూడు పువ్వు లారు కాయలుగా వర్ణిలుతోంది. కాలేజీలో వీరి స్నేహాన్ని గుర్తించి, మిగతావారు శాంతిని "మీ రెప్పుడు మీ స్నేహితుల అడుగుజాడలో నడుస్తారు?" అని అడిగితే శాంతి నవ్వి ఊరుకునేది.

రమ-వద్మలు పెళ్ళయి వేరుగా వెళ్ళిపోయినా శాంతిని దూరంచేసుకోలేదు.

ఒకేవీధిలో ఉండటంవల్లనో-లేక వారి భర్తల ప్రోత్సాహంవల్లనో ఐదుగురు కలిసి, మార్చి మార్చి ఒక్కో ఇంట్లో భోజనాలు చేసుకోవటమో - సినిమాలకు వెళ్ళటమో-లేదా ఏవైనా సభలు జరిగితే ఉమ్మడిగా హాజరుకావటమో జరిగేది.

ఇంతలో పెద్ద అవాంతరమొకటి వచ్చిపడింది.

రమ-వద్మలు ఇద్దరుకూడ ఒకే సారి మెటర్నిటీ లీవ్ పెట్టవలసి వచ్చింది.

ఆరోజు ఐదుగురుకలసి ఈ విషయం మీద మాట్లాడుకొంటున్నారు. శాంతి గాభరాపడ్తోంది.

"ఇంకో నెలకంతా బి.ఎ. వాళ్ళ ఫైనల్ పరీక్షలు, ఇంకా నాలుగు ఎప్పేలు పూర్తికావాలి. ఇంటర్ వాళ్ళ డ్రామాకూడ పూర్తికాలేదు. మీరిద్దరు ఒకేసారి ఇంట్లో కూర్చుంటేనేనూ మిసెస్ నళిని పూర్తిచేయగలమా?" సంశయిస్తూ అంది. అందరూ దీర్ఘాలోచనలో మునిగిపోయారు.

"వెధవ స్త్రీకులు వీళ్ళూను. కాలేజి మూసేయగనే రైళ్ళెక్కి చక్కగా ఇళ్ళకు వెళ్ళిపోతారు మరో నెలరోజులకు చక్కగా కాలేజీకొస్తారు. అదే-అత్తవారింటి కొచ్చినట్లు. నాలుగోజులు కాపురం వెలగబెట్టి ఏదో పేచీలు తెచ్చి పుట్టింటికి పారిపోతారు. అవస్థపడేది మనము. వాళ్ళు పరీక్ష హాల్ లోకి వెళ్ళక ముందు పోర్షన్స్ ముగించి పంపాలి. ఎలా సాధ్యం? ఈ ఏడాది, రెండున్నర నెలలు ఇలా వృధాగా

పాదెపోయాయి. వీపే పెద్ద భారాన్నే  
 మోపుతున్నాము. పోనీ త్వరగా పాఠాలు  
 ముగిద్దామన్నా పిల్లలు ఏకగ్రీవంగా శని  
 అదివారాలు— సెలవరోజుల్లో రామని గోల  
 పెట్టేస్తారే! ఏం చెయ్యాలి?" రమ తన  
 సానుభూతి కనపరుస్తూ తన నిస్సహాయతను  
 తెలియజేసింది. కొంత సేపు  
 మగవాళ్ళిద్దరూ నాటి విద్యార్థిలోకంలో  
 ఉన్న అసమర్థతను— అవిసీతిని — అవి  
 ధేయతను— పొగరునుగురించి యభేచ్ఛగా  
 తమ అభిప్రాయాలను వెల్లడించారు  
 అంత సేపూ అడవాళ్ళుముగ్గురు దీర్ఘాలోచనలో  
 మునిగిపోయారు.

చటుక్కున పద్మ అంది "పోనీ మరొకరి  
 సహాయం తీసుకుంటేనో? రామ్  
 గోపాల్ గార్ని నే నెరుగుదును. ఆటు  
 పోయిన సంవత్సరం మోడర్న్ పొయిట్రీ  
 వారే తీసుకుని ముగించారు. వారి సహాయాన్ని  
 అర్తిస్తే?"

రమవదనం ప్రవృత్తమైంది. "నిజమే.  
 బరే ఐడియా. నాలు క్లాసులు తీసు  
 కొమ్మని అడిగితే తప్పక ఒప్పుకుంటారు."  
 శాంతి హృదయం కేలిక పడింది. "ఐతే రేపు  
 సోమవారంనాడు మిసెస్ నళినిని అడిగి,  
 వారిని అడగటానికెళ్తాను" అంది ఎంతో ఉత్సాహంగా.

పద్మ భృకుటీకరించి కచ్చితంగా  
 అంది "సోమవారంనాడు ఆగితే నీకు  
 తోడెవరు? ఇప్పుడు మేమున్నాము.  
 ఇప్పుడే వెళ్దామా? నళినిగార్ని ఇల్లాంటి

యు వ

పట్టింపులేవు. పోర్షన్స్ అయిపోవటమే  
 ముఖ్యమంటారు. పద్మ రమలతో వెళ్ళి  
 అడిగానని చెప్పు. ఏమీ అనరు. ఇప్పుడే  
 మళ్ళి రిక్వెస్ట్ చేద్దామా?"

సరేనంటే సరేననుకున్నారు.

రాంగోపాల్ గారు అదృష్టంకొద్దీ  
 ఇంట్లోనే ఉన్నారు. వచ్చిన ఐదుగుర్ని  
 చూచి ప్రథమంలో గాభరాపడిన మాట  
 వాస్తవమే— కానీ వారొచ్చిన కారణం  
 తెలుసుకుని సంతోషంగా అంగీరించారు.  
 "ఐదు గంటలైతేవారు" అని అతడికి  
 వీలైన సమయాన్ని ఓ కాగితంమీద  
 వ్రాసి ఇచ్చారు అతడిచ్చిన ఇన్ స్ట్రెంట్  
 కాఫీ త్రాగి సంతోషంగా అందరు తిరి  
 గొచ్చారు.

మరుసటిరోజు శనివారం. పద్మ  
 రమలకు ఆఖరి రోజు. ముగ్గురుకలసి  
 నళిని దగ్గరకెళ్ళారు. ఆ సమయంలో  
 ప్రిన్సిపాల్, నళిని బైట కారిడార్ లో  
 మాట్లాడుకుంటున్నారు. పద్మ—రమలను  
 చూచి ప్రిన్సిపాల్ అంది. "మీ రిద్దరు  
 వెళ్ళిపోతున్నారు. పోర్షన్స్ అవలేదవి  
 ఈవిడ చాల వరీ అవుతున్నారు."

శాంతి చటుక్కున అంది. "భయం  
 లేదండి. రాంగోపాల్ గారు గవర్న మెంట్  
 కాలేజి ఇంగ్లీష్ లెక్చరర్. వచ్చి మోడర్న్  
 పొయిట్రీ పూర్తిచేస్తానని చెప్పారు"

ప్రిన్సిపాల్ ముఖం గంభీరమైంది.  
 కాస్త కోపంగా నళినికేసి చూచి

అంది. “ఎవరినడిగి ఇలా హెల్ప్ కోసం వెళ్ళారు?”

శాంతి గుండెల్లో రాయిపడింది — రమ—పద్మలు ఓహారిముఖం మరొకరు చూచుకున్నారు.

“నాకు తెలియదండీ.” అని ప్రిన్సిపాల్ కు జవాబిచ్చి, శాంతివైపు తిరిగి చికాకుగా అంది. “రాంగోపాల్ గారి దగ్గరకు మాకు తెలీకుండా ఎలా వెళ్ళారు?”

ఇదేదో చిక్కు ప్రశ్నలా ఉందని— తన ప్రత్యక్షత అనవసరమని గ్రహించిన ప్రిన్సిపాల్ “వస్తాను” అంటూ వెళ్ళిపోయారు. శాంతికి ముచ్చెమటలు పోకాయి. నళిని ఎందుకిలా అడగు తోంది? ఓహారు పద్మ రమలవైపు సహాయంకోసం చూచింది. పద్మముఖం త్రిప్పేసుకుందిగాని, రమఓ క్షణం శాంతి కళ్ళలోకి చూచింది.

శాంతి ఇరకాటంలో పడిపోయింది. రమ మెల్లగా అంది. “ఆటుపోయిన సంవత్సరం వారు హెల్ప్ చేశారని ఈమాటుకూడ హెల్ప్ చేస్తారని అనుకున్నాము. మావారు, రాంగోపాల్ గారు స్నేహితులు. నిన్న వారింటి కెళ్ళాము. మాటల సందర్భంలో అడిగాము. ఆఫ్ కోర్స్ అపిషియల్ గా మానించి అహ్వనం వస్తుందని చెప్పాము”.


“ఆటుపోయిన సంవత్సరం అది వేరే సంగతి. ప్రిన్సిపాల్ అభ్యంతరం పెట్టలేదు. కానీ ఈ సంవత్సరం ఆమె

కెందుకో ఇష్టంగాలేదు. మనమే ఎలాగో పూర్తి చేయాలి. ఐనా శాంతి—ఇక మీదట ఇల్లాంటి పొరపాటు చేయకండి. పర్మిషన్ తీసుకోవాలి, ప్రిన్సిపాల్ ద్వారానో నా ద్వారానో అహ్వనం వెళ్ళాలి.” శాంతి మాట్లాడలేదుగాని—పద్మ తనను వెనకేసు కొచ్చి సర్ది చెబుతుందని గంపెదాకతో చూచిందిగాని, పద్మ శాంతిని చూడలేదు. అసలు శాంతి అక్కడ లేనట్లే ప్రవర్తిస్తోంది. శాంతి హృదయం విరివిల్లాడి పోయింది.

నేరస్తురాలు కానే. అపరాధినిలా నిలబడి మౌనం దాల్చింది. కానీ తనకు తెలుసు. నళినికి ఏదో జవాబివ్వాలని, కావేసాగి మెల్లగా అంది “అంతదూరం ఆలోచించలేదు. పొరపాటు జరిగి పోయింది. క్షమించండి”

“ఇకపై జాగ్రత్తగా ఉండు శాంతి” అని నళిని వెక్తుంటే, ఈ పద్మ ఆమె ననుసరించింది. పద్మ వెళ్ళిన దిక్కుకేసి నిస్త్రాణతో చూస్తూ నుంచుండిపోయింది. రమతో ఏదో మాట్లాడా లనుకుంటుండగానే కొంతమంది విద్యార్థినులు రమను చుట్టుముట్టారు. శాంతి అక్కడనించి దాటిపోయింది.

ఆఖరు రోజుని కాబోలు, రమ—పద్మ లకు అవిరామంగా గడిచింది. సాయం త్రం ఇల్లుచేరగానే శాంతి మంచం మీద వాలిపోయింది. నళిని దగ్గర నేరస్తు రాలిలా క్షమాపణ కోరటం తనను



ప్రవేశం నిషేధం!  
 లోడ్లు ప్రమాద  
 కుండా ఉంది!  
 ప్రాజెలతో బదులు  
 పడినవారికి  
 శిక్ష తప్పదు!!!

అంతగా బాధపెట్టటంలేదు గాని, ఈ పని చేయించినవ్యక్తి-తనను పురికొల్పి రాంగోపాల్ దగ్గరికి తీసుకెళ్ళిన వ్యక్తి-అంతా తనకు తెలిసినట్లు నళిని తన మాటను తీసివేయనట్లు మాట్లాడిన పద్మ, మౌనం చాల్చటం-తనకేమీ తెలియనట్లు పట్టనట్లు నటించటాన్ని, సహించలేక హృదయభారంతో కళ్ళు మూసుకుంది.

ప్రాణ స్నేహితురాలనుకున్న పద్మ తనను ఆదుకోలేదు. రమనే వెయ్యిరెట్లు మేలనిపించింది. ఏదో సర్ది చెప్పటానికి వ్రయత్నించింది.

ఐనా ఇంతవరకు వారిద్దరూ రాలేదు. తనను తప్పుకు తిరిగారు. పనిపిల్లవచ్చి గుర్తుచేసేవరకు తాను కాఫీ త్రాగలేదని అనిపించలేదు. కాఫీ త్రాగి మళ్ళీ పడుకుంది. హృదయంలో దిగులు నిండుకున్నది.

తను ఒక్కతీ వెళ్ళి రాంగోపాల్ గార్ని కలుసుకొని-తను తొందరపడి ఆహ్వానించినట్లు చెప్పుకుని, అన్యధా భావించక క్షమించమని అడగాలి. అత నెవరు? ఎలాంటివాడు? ఆర్థంచేసుకుని ఏమీ జరగనట్లు ఫీలయి క్షమించగలడా? ఈ సంఘటన ఆతడి హృదయంలో ఎలాటి ముద్రవేస్తుంది? తనవై ఎంతటి దురభిప్రాయం కలుగుతుందో? అతడు పరాయివాడే. మరి అతడిముఖం తను చూడదు. ఐనప్పటికీ తను ఒకరి దృష్టిలో చులకనైపోతుంది. ఇంతటి అవమానం తను భరించగలడా? అతడు ఆరా తీస్తే తను పద్మ సంగతి చెప్పకుండా ఉండగలడా? రమ ఓ చిటికెన వ్రేలేడు మోవంతసాయమైనా చేసింది. తనకు హామీఇచ్చి-పెత్తనమంతా తనదే నన్నట్లు వ్యవహరించి చివరికి తను

గోతిలోవద్దే చూస్తూ నుంచున్నదేగాని—  
 ఏంచెయ్యలేదు... స్నేహమంటే ఇదేనా.  
 అవసరానికి కలిసి తిరగడమేనా  
 స్నేహభావమంటే? తన అవసరం వారి  
 కెంతేనా ఉన్నది. ఇంటినించి తాను తెచ్చు  
 కున్న పనిమవిషి సాయం మొదలు—  
 చేబదుళ్ళకు—క్లాసులు కొన్ని తీసుకో  
 టానికి—ఎస్సెలు దిద్దటానికి... బాబోమ్ ?  
 తననించి వారికెంత లాభం? అలా అని  
 తను విలవలేదు. స్నేహాన్ని అతిఉన్నత  
 స్థాయిలోనిల్చి పవిత్రబంధంగా, తలంచే  
 తను వారి చేతల్లో అపార్థం కనబడలేదు  
 కానీ ఇప్పుడు తనొక కీలుబొమ్మలా  
 కనబడ్తోంది—తనకే. స్నేహాన్ని ఇలా  
 తూచేవారిని వ్రధమంగా వీరినే చూస్తోంది.  
 ఆశ్చర్యమూ వేస్తోంది.

పనిపిల్లను పిల్చింది. “పద్మమ్మ  
 గారు—రమగారూ వచ్చారా?” అని అడి  
 గింది... వారు రాలేదని తెలిసికూడా.

“పద్మమ్మగారు నాలుగంటల బండికి  
 బెంగుకూరు కెళ్ళిపోయారమ్మా. వాళ్ళ  
 ఇంటివాళ్ళు మన గిన్నెల్ని ఇవ్వటాని  
 కొచ్చి చెప్పారు. మీరుండరని గిన్నెలు  
 వారి కప్పగించిపోయారట”

శాంతి కాశ్చర్యం కలగలేదు. ఐతే  
 తనకు చెప్పకుండానే బండెక్కి వెళ్ళి  
 పోయిందన్నమాట :

“రమమ్మ గారొచ్చారు. మీరింకా  
 రాలేదు. ఆయ్యగారుకూడా వచ్చారు.  
 ఓ అరగంట కూర్చోని వెళ్ళారు.”

“పోనీ...వచ్చింది. చాలు” అను  
 కుంది.


కళ్ళు గట్టిగా మూసుకుంది. తను  
 రాంగోపాల్ దగ్గరి కెళ్ళాలి. ఎలా సంభా  
 షణ ప్రారంభించాలో రిహార్సల్  
 వేస్తోంది మనసులో. ఇంతలో పనిపిల్ల  
 అటువేపుగా రావటం చూచి—దీన్నికూడా  
 తీసుకెళ్తాను — అనుకుని గణుక్కున  
 లేచింది. గబగబ తయారై రిజై తీసు  
 కుని పనిపిల్లతో కలిసి రాంగోపాల్  
 ఇంటికెళ్ళింది.

అతడు ఒంటరిగానే ఉన్నాడు. శాంతి  
 ఒంటరిగా రావటంచూచి విస్తుపోయాడు.  
 ఎంతో ఆదరంతో ఆహ్వానించి కూర్చో  
 మని చెప్పి తనూ కూర్చున్నాడు.

ఎలా ప్రారంభించాలో శాంతికర్థం  
 కాలేదు. కొంత సేపు ఆగి మెల్లగా అంది.  
 “కొన్ని విషయాలలో నా కనుభవం  
 లేదండీ. ఆ క్షణాన ఏది తోచితే అది  
 చేస్తుంటాను. అలా చేయటం తప్పే,  
 కానీ అది నా బలహీనత. నిన్నను కొన్ని  
 క్లాసులు తీసుకొమ్మనికోరాను. మీరెంతో  
 సహృదయంతో అంగీకరించారు గాని  
 మా ప్రిన్సిపాల్ మనసు మారిపోయిం  
 దట! ఎలాగై నాసరే నేను—నళినిగారే  
 శ్రమపడి కోర్సులు పూర్తి చేయాలట.  
 కనుక మీరు నా పరిస్థితినినర్థం చేసుకుని  
 మన్నించాలి. ఇలా అవుతుందనుకో  
 లేదు.” రాంగోపాల్ ఆమె మాట వింటు  
 న్నట్లులేదు. ఆమెకేసి తదేకంగా

పట్టుకోండి! పట్టుకోండి!  
 పదిపైసలనుకొని అర్థ రూపాయ  
 ఇచ్చేకాను!!

వ్రాగింజన్



చూస్తుందిపోయాడు. ఆమె ఆవటం గమనించి "ఏమన్నారూ?" అన్నాడు తడుముకోకుండా.

శాంతి గాఢరాపడింది. ఆవమానంతో కృంగిపోతూ అతి నెమ్మదిగా అంది. "నన్ను క్షమించాలి. ఆకోర్పును నేనే పూర్తిచేస్తాను"

రాంగోపాల్ మాట్లాడలేదు. గబగబ వెళ్ళి ఓ ఉత్తరం పట్టుకొచ్చి శాంతి చేతిలో ఉంచుతూ అన్నాడు.

"నేను ఇందుకేమీ బాధపడటంలేదు. క్షమించటానికి మీరు నేరంచేయలేదుగా? ఈ లేఖ చదవండి"

తడబడ్తున్న హస్తాల్లోకి ఉత్తర ముంచాడు

అది రమ రాంగోపాల్ కు రాసినలేఖ.

అది చదవటానికి నిమిషంకూడ పట్టలేదు గానీ అది మూసి అతనికివ్యటానికి కొన్ని గంటలు పట్టినట్లుంది.

ఆమె మౌనాన్ని భంగవర్చటం ఇష్టం లేకపోయినా, అతడన్నాడు "నిన్న సాయ త్రం రమగారి భర్త గారొచ్చారు. జరిగిన విషయాన్ని నాకు వివరించి ఈ ఉత్తరం నాకిచ్చి రమగారి మాటగా నన్ను క్షమాపణవేడి వెళ్ళిపోయారు. రమగారు చిన్నలేఖ రాశారు. కానీ అందులో వారి వ్యక్తిత్వం ఎంత ఉన్నతమైందో తేలి పోయింది. నేనేం బాధపడటంలేదు. మీరుగా మీరు ఇలావచ్చి అడగుతుంటే నాకెంతో ఆనందంగా ఉంది... ఏమండీ! శాంతిగారు... బహుశః మీరిలా వచ్చి నన్ను క్లాసులు దీసుకొమ్మని అడగటమూ

ఒకండుకు మంచిదే అయిందేమో...  
మిమ్మల్ని చూచే భాగ్యం కలిగింది. ఈ  
ఇరవై నాలుగు గంటల్లో మీగురించే చాలా  
సార్లు ఆలోచించాను."

శాంతి తనను చూస్తున్నా ఆ కళ్ళు  
తనను చూడటం లేదు. ఆమె ముఖంలో  
ఏ విధమైన మార్పు లేదు. తన మాట  
ల్లోని అర్థాన్ని-ఆ లోతైన భావాన్ని  
ఆమె అర్థం చేసుకున్నట్లు లేకమాత్రంగా  
నైనా ఆ వదనంలో అగుపించటం లేదు.  
ఆమె ఏదో దీర్ఘంగా ఆలోచిస్తోంది.

"శాంతిగారూ-ఏదో ఆలోచిస్తు  
న్నారు"-నిరాశ ధ్వనించిందా మాటలో.

ఆమె చటుక్కున ఈ మాట ఆతణ్ణి  
చూచింది.

"ఓ... ఆయామ్ సారీ... ఔను,  
నామన సెటో పోయింది.

"నాకు తెలుసు. రమగారి ఉత్త  
రాన్ని గూర్చి. ఆమె స్నేహశీలతను  
గూర్చి తలుస్తూ, తన్మయ త్యంతో  
నా ఉనికి మర్చిపోయారు."

శాంతి ముఖం ఆనందంతో వికసించింది.  
"ఔను నన్ను, ఈ ఉచ్చులో  
బిగించే శారని బాధపడ్డాను. మీకాపరిస్థితు  
లను వివరించి క్షమించమని అడగవల  
సిన భారం నాకే వదిలేసి వెళ్ళిపోయారవి  
ఎంతగానో క్షమిలిపోయాను. కానీ రమ  
నాకెంతో మేలుచేసింది. ఆమె నిండైన  
హృదయంతో స్నేహితురాలిగానాకు చేయ

వలసిన సహాయం చేసింది. అవసరానికి  
కాకపోతే స్నేహితులెండుకు చెప్పండి?"

"ఔను-నాకు రమగారికన్నా వద్ద  
గారితో పరిచయమెక్కువ. ఐనా వారి  
తీరువేరే అని బోధపడుతుంది. స్నేహా  
నికి-స్నేహాధర్మానికి విలువ ఇవ్వని  
వారిని నలుగురు మెచ్చరు. పైపైకి వారి  
స్నేహాన్ని అంగీకరిస్తారే గాని అవ  
సరానిక్కాదు. వారిని దూరంగానే ఉంచు  
తారు. ఇదోహా వనిత్రబంధం. స్నేహం  
అనేది మొక్కలాంటివి. సరిగా నీళ్ళు  
పోసి పెంచామా చక్కగా వర్షిలుతుంది  
గాని కొంచెం నిర్లక్ష్యంచేసి దానికి విలువ  
ఇవ్వమా అది వాడిపోతుంది. మరిక  
చిగురించదు. ఈ స్నేహితురాలివలన  
నాకేమి లాభమా? అని ఆలోచించటానికి  
మారుగా ఈ స్నేహితురాలికి నా వలన  
ఏంలాభం? అని ఆలోచించాలి. అప్పుడే  
ఈ అనిర్వచనీయ బాంధవ్యం ముడి  
వీడని బంధమై హృదయాన్ని ఉన్నత  
స్థాయికి తీసుకుపోతుంది. ఇచ్చి పుచ్చు  
కోటాలు లేకపోయినా ఒకరి సాన్ని  
ధ్యంలో మరొకరు పరిపూర్ణ ఆనందాన్ని  
అనుభవిస్తారు. కొన్ని క్షణాలు మంచి  
స్నేహితుడితో గడిపితే చాలు, వేయి  
ఏనుగుల బలాన్ని పుంజుకోవచ్చు.  
హృదయాన్నత్యాని కిటువంటి సంవ  
ర్కం అతిముఖ్యం. అందుకే మీ  
స్నేహాన్ని - అంతకన్నా ఎక్కువైన  
మీ హృదయాన్నీ కోరుతున్నాను"

శాంతి ఈమాటు పరధ్యానంగా విన కుండా లేదు. ఆఖరి మాటలకామె కల వరసాటుతో చూచింది. ఏమిటి తను వింటున్నది ? ముఖంలో ఆశ్చర్యం— హృదయంలో ఓ విధమైన సంకయం ఆవరించాయి.

అతను అన్నాడు “మీరు దీర్ఘంగా ఆలోచిస్తున్నప్పుడే చెప్పాను. మీరు వచ్చి వెళ్ళిన తర్వాత మీగురించి ఇప్పటి వరకు ఆలోచిస్తూనే ఉన్నాను. మీరిలా రావటంతో మీ వియవ నా దృష్టిలో హెచ్చింది. మీలాంటి సంస్కారవంతులు చాల అరుదుగా తటస్థపడుతుంటారు.”

వ్యవధి కావాలని మెల్లగా చెప్పి ఇంటికి వెళ్ళిపోయింది. మరి మూడు రోజులకు రమ దగ్గరనించి ఉత్తర మొచ్చింది. అందులో కొన్ని విషయాలు తనకు తెలియవు కూడా :

“..రిజర్వేషన్ అయిందని ప్రయాణం కాక తప్పలేదు. నీకోసం చూచాను గాని నువ్వు రాలేదు. నాకు తెలుసు నీ బాధ. అందుకని రాంగోపాల్ గార్కి ఉత్తరం రాశాను. నళినిగారి దగ్గరకెళ్ళి నీకు ప్రోత్సాహమిచ్చి రాంగోపాల్ గార్కి ఆహ్వానించటానికి తీసుకెళ్ళింది నేనేనని క్షమాపణ వేదాను. ఆమె వికాల హృద

యంతో మన్నించారు. ప్రిన్సిపాల్ ను కలిసి చెప్పాను. ఆమె కొంత సేపు లెక్కర్ యిచ్చి - పరవాలేదు-ఈ సారికి పోనిద్దాం-అన్నారు. రాంగోపాల్ గార్కి మరొక ఉత్తరం రాస్తున్నాను...”

ఆ ఉత్తరంలో ఒక్క విషయం లోపించినట్లూ కొట్టవచ్చినట్లనిపిస్తోంది. వద్మను కలుపుకోలేదు నేరంతనమీదనే వేసుకుంది. తన ఆందోళనను బాధను నివృత్తి చేయడానికి రమ ఎంత శాప శ్రయ పడుతుంది. స్నేహానికి వేరే నిర్వచనం దేనికి ? ఆమె కళ్ళు చెమర్చాయి.

రాంగోపాల్ కు శాంతికి నెల రోజుల్లో వెళ్ళయిపోయింది. పోర్స్ ముగించటానికి కాబోయే భర్తగా రాంగోపాల్ శాంతికి సాయంచేశాడు.

వివాహానికి రమ లేఖ రాసింది. చక్కటి చీర బహుమానంగా పంపింది. వద్మనించి లేఖలేదు. అందరూ పంపినట్లు తెలిగ్రాం పంపింది. ఆ తెలిగ్రాంలోని విషెస్ ను సీరియస్ గా తీసుకోలేక పోయింది శాంతి. ఆ అక్షరాలు పొడి పొడిగా కాగితంమీద అతికించిన అక్షరాలాగానే కనబడినై. అది తెచ్చిన ఆశీస్సులను అందుకోలేక పోయిందామె హృదయం.

